

## रेड कॉस के सहयोग से बीएसईएस ने किया रक्तदान शिविर का आयोजन

- वार्षिक रक्तदान शिविर आयोजित करने के लिए, बीएसईएस का रेडकॉस सोसायटी से समझौता
- 116 यूनिट रक्त जमा

नई दिल्ली: 8 जुलाई, 2009। इंडियन रेड कॉस सोसायटी के सहयोग से बीएसईएस ने रक्तदान शिविर का आयोजन किया। धीरुमाई अंबानी की पुण्यतिथि के मौके पर आयोजित इस शिविर में बीएसईएस के 116 कर्मचारियों ने रक्तदान किया और 116 यूनिट रक्त जमा किया गया। रक्तदान शिविर में काम आने वाले तमाम जरूरी उपकरण व चीजें रेड कॉस द्वारा मुहैया कराई गईं। पूरी तरह से प्रशिक्षित डॉक्टर भी रेड कॉस के ही थे।

बीएसईएस ने दो स्थानों पर स्वैच्छिक रक्तदान शिविर का आयोजन किया। अपने सीएसआर (कॉरपोरेट सोशल रेस्पॉसिबिलिटी) पहल के तहत बीएसईएस ने एक शिविर का आयोजन कड़कड़डूमा में, जबकि दूसरे का आयोजन नेहरू प्लेस में किया। वार्षिक रक्तदान शिविर आयोजित करने के लिए, बीएसईएस ने रेडकॉस सोसायटी से एक समझौता भी किया।

ताकि कर्मचारियों में रक्तदान के प्रति जागरूकता आए, बीएसईएस ने अपने ऑफिसों में पोस्टर व पर्चे चिपकाए थे, जिनमें एक बच्ची का फोटो छपा था और कैप्शन था— इस बच्ची को आनुवंशिक बीमारियों की वजह से खून की नियमित जरूरत है। क्या आपने रक्तदान किया ... ? इन पोस्टरों को देखकर, बड़ी संख्या में कर्मचारी रक्तदान के लिए आगे आए।

बीएसईएस के सीईओ श्री अरूण कंचन के मुताबिक— हम अपने सीएसआर (कॉरपोरेट सोशल रेस्पॉसिबिलिटी) पहल के तहत स्वैच्छिक रक्तदान को और बढ़ावा देंगे। बीएसईएस अपने उपभोक्ताओं से भी अपील करती है कि वे आगे आएँ और रक्तदान करें।

आंकड़ों से पता चलता है कि दिल्ली के लोक स्वैच्छिक रक्तदान बहुत कम करते हैं और यही वजह है कि दिल्ली की गिनती सबसे कम रक्तदान करने वाले शहरों में होती है। यहां रक्तदान का प्रतिशत सिर्फ 29 प्रतिशत है।

दिल्ली की प्रमुख बिजली वितरण कंपनी बीएसईएस अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध है।